

DEĊIŻJONI TAL-KUMMISSJONI

tal-14 ta' Diċembru 2009

li temenda d-Deċiżjoni 2008/855/KE dwar miżuri ta' kontroll tas-sahha tal-annimali marbuta mad-deni klassiku tal-hnieżer f'ċerti Stati Membri

(notifikata bid-dokument numru C(2009) 9909)

(Test b'relevanza għaż-ŻEE)

(2009/952/UE)

IL-KUMMISSJONI EWROPEA,

(3) Id-Deċiżjoni 2008/855/KE għandha tapplika sal-31 ta' Diċembru 2009. Fid-dawl tas-sitwazzjoni tal-marda f'ċerti żoni tal-Bulgarija, il-Ġermanja, Franza, l-Ungerija u s-Slovakkja, hu xieraq li jiġi estiż il-perjodu ta' applikazzjoni ta' dik id-Deċiżjoni sal-31 ta' Diċembru 2011.

Wara li kkunsidrat it-Trattat dwar il-Funzjonament tal-Unjoni Ewropea,

(4) Sabiex jiġi evitat it-tixrid tad-deni klassiku tal-hnieżer mir-Rumanija għal Stati Membri oħra, giet adottata d-Deċiżjoni tal-Kummissjoni 2006/779/KE tal-14 ta' Novembru 2006 dwar miżuri tranżitorji għall-kontroll tas-sahha tal-annimali fir-rigward tad-deni klassiku tal-hnieżer fir-Rumanija⁽⁴⁾. Dik id-Deċiżjoni għandha tapplika sal-31 ta' Diċembru 2009.

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern⁽¹⁾, u b'mod partikolari l-Artikolu 9(4) tagħha,

(5) Ir-Rumanija pprovdiet informazzjoni lill-Kummissjoni, li juri li s-sitwazzjoni tad-deni klassiku tal-hnieżer f'dak l-Istat Membru marret għall-aħjar b'mod sinifikanti. Madankollu, fid-dawl tad-dejta disponibbli, miżuri addizzjonali għall-kontroll tas-sahha tal-annimali għandhom ikomplu japplikaw fir-Rumanija fir-rigward tad-deni klassiku tal-hnieżer. Għaldaqstant hu xieraq li r-Rumanija tiġi inkluzja fil-Parti III tal-Anness tad-Deċiżjoni 2008/855/KE. L-inkluzjoni tar-Rumanija fil-Parti III tal-Anness tad-Deċiżjoni 2008/855/KE għandha tiġi riveduta fid-dawl tar-riżultati ta' spezzjoni tal-Unjoni li għandha titwettaq fir-Rumanija fl-ewwel semestru tal-2010.

Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkar, veterinarju u zootekniku applikabbli għall-kummerċ intra-Komunitarju ta' ċertu annimali hajjin u prodotti bil-ħsieb tat-tlestija tas-suq intern⁽²⁾, u b'mod partikolari l-Artikolu 10(4) tagħha,

Billi:

(1) Id-Deċiżjoni tal-Kummissjoni 2008/855/KE⁽³⁾ tistabbilixxi ċerti miżuri ta' kontroll marbuta mad-deni klassiku tal-hnieżer fl-Istati Membri jew reġjuni tagħhom kif stipulat fl-Anness ta' dik id-Deċiżjoni.

(6) Sabiex tiġi żgurata s-sikurezza tal-laħam frisk tal-majjal u tal-preparazzjonijiet tal-laħam u prodotti tal-laħam li jikkonsistu f'laħam frisk jew li fihom dan il-laħam li jidhlu f'żoni elenkati fil-Parti III tal-Anness tad-Deċiżjoni 2008/855/KE minn żoni li mhumiex elenkati f'dik il-Parti, l-istabbilimenti li qegħdin jipproduċu, jaħznu u jipproċessaw tali komoditajiet għandhom ikunu approvati mill-awtorità kompetenti u nnotifikati lill-Kummissjoni. B'żieda ma' dan, il-produzzjoni, hażna u l-ipproċessar ta' laħam u prodotti jew preparazzjonijiet tal-laħam bħal dawn għandhom jitwettqu separatament minn dawk ta' prodotti oħra li jikkonsistu f'laħam jew li fihom laħam minn stabbilimenti li jinsabu fiż-żoni elenkati fil-Parti III tal-Anness ta' dik id-Deċiżjoni.

(2) L-Artikolu 7 tad-Deċiżjoni 2008/855/KE jstabbilixxi li l-ebda kunsinji ta' laħam frisk tal-majjal minn stabbilimenti li jinsabu fiż-żoni elenkati fil-Parti III tal-Anness ta' dik id-Deċiżjoni, u preparazzjonijiet tal-laħam u prodotti tal-laħam li jikkonsistu minn dan il-laħam jew li fihom dan il-laħam għandhom jintbagħtu lil Stati Membri oħrajn mill-Istati Membri kkonċernati minn dawk iż-żoni.

⁽¹⁾ ĠU L 395, 30.12.1989, p. 13.

⁽²⁾ ĠU L 224, 18.8.1990, p. 29.

⁽³⁾ ĠU L 302, 13.11.2008, p. 19.

⁽⁴⁾ ĠU L 314, 15.11.2006, p. 48.

- (7) Sabiex tiġi żgurata t-traċċabbiltà tal-laħam frisk tal-majjal u tal-preparazzjonijiet tal-laħam u prodotti tal-laħam li jikkonsistu f'laħam frisk li jidhlu fiż-żoni elenkati fil-Parti III tal-Anness tad-Deċiżjoni 2008/855/KE minn żoni li mhumiex elenkati f'dik il-Parti, il-laħam u l-prodotti u l-preparazzjonijiet tal-laħam għandhom ikunu mmarkati kif xieraq. Għaldaqstant, il-laħam frisk tal-majjal għandu jkun immarkat bil-marka sanitarja stipulata fil-Kapitolu III tat-Taqsima I tal-Anness I tar-Regolament (KE) Nru 854/2004 tal-Parlament Ewropew u tal-Kunsill tad-29 ta' April 2004 li jippreskrivi regoli speċifiċi għall-organizzazzjoni ta' kontrolli uffiċjali fuq prodotti li joriġinaw mill-annimali maħsuba għall-konsum uman⁽¹⁾. Il-preparazzjonijiet tal-laħam u l-prodotti tal-laħam li fihom laħam tal-majjal bħal dan għandhom ikunu mmarkati bil-marka ta' identifikazzjoni stipulata fit-Taqsima I tal-Anness II tar-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jstabbilixxi ċerti regoli speċifiċi ta' iġjene għall-ikel li joriġina mill-annimali⁽²⁾.
- (8) Id-Deċiżjoni 2008/855/KE għandha tiġi emendata skont dan.
- (9) Il-miżuri stipulati f'din id-Deċiżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Id-Deċiżjoni 2008/855/KE hija emendata kif ġej:

- (1) L-Artikolu 8a li ġej qed jiġi miżjud:

“Artikolu 8a

Id-dispaċċ tal-laħam frisk tal-majjal u preparazzjonijiet tal-laħam u prodotti tal-laħam li jikkonsistu minn dan il-laħam jew li fihom dan il-laħam li ġejjin minn żoni barra ż-żoni elenkati fil-Parti III tal-Anness lil Stati Membri oħrajn

1. L-Istati Membri kkonċernati minn żoni elenkati fil-Parti III tal-Anness jistgħu jawtorizzaw id-dispaċċ għal Stati Membri oħrajn tal-laħam frisk tal-majjal li ġej minn ħnieżer ta' stabbilimenti li jinsabu barra miż-żoni elenkati fil-Parti III tal-Anness, u preparazzjonijiet tal-laħam u prodotti tal-laħam li jikkonsistu minn dan il-laħam jew li

fihom dan il-laħam, jekk il-laħam, il-preparazzjonijiet tal-laħam u l-prodotti tal-laħam huma prodotti, maħżuna u pproċessati fi stabbilimenti:

- (a) li huma approvati għal dak l-iskop minn awtorità kompetenti u nnotifikati lill-Kummissjoni;
- (b) fejn il-produzzjoni, hażna u l-ipproċessar isiru b'mod separat minn prodotti oħrajn li jikkonsistu f'laħam jew li fihom laħam, li ġej minn stabbilimenti li jinsabu fiż-żoni elenkati fil-Parti III tal-Anness.

2. Il-laħam frisk tal-majjal imsemmi fil-paragrafu 1 għandu jkun immarkat kif stipulat fil-Kapitolu III tat-Taqsima I tal-Anness I tar-Regolament (KE) Nru 854/2004.

Il-preparazzjonijiet tal-laħam u l-prodotti tal-laħam imsemmi fil-paragrafu 1 għandhom ikunu mmarkati kif stipulat fit-Taqsima I tal-Anness II tar-Regolament (KE) Nru 853/2004.”

- (2) Fl-Artikolu 15, id-data “31 ta' Diċembru 2009” qed tinbidel bil-“31 ta' Diċembru 2011”.
- (3) Fil-Parti III tal-Anness, tiddaħhal l-annotazzjoni li ġejja:

“Ir-Rumanija

It-territorju kollu tar-Rumanija.”

Artikolu 2

Il-punt 3 tal-Artikolu 1 għandu japplika mill-1 ta' Jannar 2010.

Artikolu 3

Din id-Deċiżjoni hija indirizzata lill-Istati Membri.

Magħmul fi Brussell, l-14 ta' Diċembru 2009.

Għall-Kummissjoni

Androulla VASSILIOU

Membri tal-Kummissjoni

⁽¹⁾ ĠU L 139, 30.4.2004, p. 206.

⁽²⁾ ĠU L 139, 30.4.2004, p. 55.